

## Hoyringssvar til broyting í pensjónum

Send eru trý uppskot til hoyringar – vit fara í hvuðsheitum at viðgerða spurningin um mótrokningarmark og mótrokningarprosent.

Feløgini fegnast um, at ætlanirnar um at gera inntriv í og at broyta Arbeiðsmarknaðareftirlønargrunnin (Samhaldsfasta) vóru sleptar. Samhaldsfasti er ein skipan, sum riggar væl og sum er til gagns fyri allar borgarar. Grunnurin hevur væl og virðiliga prógvað sítt virði, og tað er týðningarmikið at grunnurin fær frið at virka uttan politiska uppiblandan.

Feløgini fegnast um skattafrádráttin, og at ætlanin er at hækka grundupphæddina, men biðja landsstýrið og løgtingið samstundis hyggja at uppskotinum um mótrokningarmark, so at mótrokningarfría upphæddin ikki lækkar niður í 40.000 kr. Við at lækka markið ger tað at smáuppspararin og tey við lágu inntøkunum vera rakt fyrr av mótrokning í egnari inntøku/pensjón.

Heitt verður á landsstýrið um at varðveita 60.000 kr markið áðrenn mótroknað verður, og so heldur mótroknað hægri inntøkur við einum hægri prosentsatsi enn 20%. Til ber t.d. at hava mótrokningarmarkið í stigum, soleiðis at henda hækkar í tráð við at egin inntøka hækkar. Til ber t.d. at hava eitt mark á 25% fyri inntøkur omanfyri 150.000 og síðani hækka hetta við 5% fyri hvørjar 100.000 kr í inntøku upp til t.d. 35%

Inntøka	Mótrokning
0 – 60.000	0%
60.000 – 150.000	20%
150.000 – 250.000	25%
250.000 – 350.000	30%
350.000 -	35%

Verður hetta gjørt verður tað samstundis tær lægru inntøkurnar, sum fáa mesta gagn av broytingunum. Heitt verður samstundis á landsstýrið um at javna mótrokningarmarkið fyri bæði verandi og komandi pensjónistar – hetta verður í lýtuni einans javnað fyri verandi pensjónistar, og at kanna møguleikan fyri, at verandi pensjónistar kunnu flyta yvir í nýggju skipanina, og fáa gagn av átøkunum í henni. Verandi pensjónistar kundu t.d. fingið møguleikan fyri útsettari pensjón, um tey framvegis eru á arbeiðsmarknaðinum. Gerast kann ein skiftisskipan fyri hesum.

Vinarliga vegna Samtak,

Georg F. Hansen, formaður í Føroya Arbeiðarafelag

Jan Højgaard, formaður í Føroya Fiskimannafelag

Arthur Guðjonsson, formaður í Klaksvíkar Arbeiðsmannafelag

Jastrid Wolles Niclasen, forkvinna í Klaksvíkar Arbeiðskvinnufelag